

**DEĊIŻJONI TA' IMPLIMENTAZZJONI TAL-KUMMISSJONI (UE) 2023/602****tas-16 ta' Marzu 2023****li temenda d-Deċiżjoni ta' Implimentazzjoni (UE) 2019/245 li taċċetta offerti ta' impenn wara l-impożizzjoni ta' dazji kumpensatorji definittivi fuq l-importazzjonijiet ta' bijodizil li joriġinaw fl-Argentina**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1037 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra importazzjonijiet sussidjati minn pajjiżi li mhumiex membri tal-Unjoni Ewropea <sup>(1)</sup>, u b'mod partikolari l-Artikoli 13, 15 u 24 tiegħu,

Wara li kkonsultat il-Kumitat stabbilit bl-Artikolu 15(1) tar-Regolament (UE) 2016/1036 tal-Parlament Ewropew u tal-Kunsill tat-8 ta' Ġunju 2016 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Unjoni Ewropea <sup>(2)</sup>,

Billi:

- (1) Bir-Regolament ta' Implimentazzjoni tal-Kummissjoni (UE) 2019/244 <sup>(3)</sup>, il-Kummissjoni imponiet dazju kompensatorju definittiv fuq l-importazzjonijiet ta' bijodizil li joriġinaw mill-Argentina (l-investigazzjoni oriġinali).
- (2) Bid-Deċiżjoni ta' Implimentazzjoni tal-Kummissjoni (UE) 2019/245 <sup>(4)</sup> ġew aċċettati l-impenji offruti mit-tmien produtturi esportaturi flimkien mal-Argentine Chamber of Biofuels (CARBIO).
- (3) Oleaginosa Moreno Hermanos S.A.C.I.F.I. y A., kodiċi addizzjonali TARIC C497, kumpanija soġġetta għal rata ta' dazju kumpensatorju individwali ta' 25,0 % u għal impenn, fit-23 ta' Mejju 2022 infurmat lill-Kummissjoni li kienet biddlet isimha għal Viterra Argentina S.A.
- (4) Il-Kummissjoni eżaminat l-informazzjoni fornuta u kkonkludiet li l-bidla fl-isem ġiet irreġistrata kif xieraq mal-awtoritajiet rilevanti u ma wasslitx għal xi relazzjoni ġdida ma' gruppi oħra ta' kumpaniji li ma kinux investigati mill-Kummissjoni fl-investigazzjoni oriġinali.
- (5) Bir-Regolament ta' Implimentazzjoni tal-Kummissjoni (UE) 2023/592 <sup>(5)</sup>, il-Kummissjoni emendat ir-Regolament ta' Implimentazzjoni 2019/244 biex jirrifletti l-bidla fl-isem tal-kumpanija li qabel kienet attribwita għall-kodiċi addizzjonali TARIC C497 mill-1 ta' Lulju 2022.
- (6) Filwaqt li jitqies il-fatt li l-bidla fl-isem kienet effettiva mill-1 ta' Lulju 2022, il-merkanzija kollha rilaxxata għal ċirkolazzjoni libera eżentata mid-dazju kumpensatorju skont l-Artikolu 2 tar-Regolament ta' Implimentazzjoni (UE) 2019/244, li d-dikjarazzjoni doganali tagħha kienet akkumpanjata mill-fattura tal-impenn mahruġa mill-kumpanija qabel id-data tal-bidla fl-isem mal-isem preċedenti tal-kumpanija, għandha tibqa' valida u eżentata mill-ġbir tad-dazji kumpensatorji.
- (7) Il-Kummissjoni kkonkludiet li l-bidla fl-isem ma taffettwax l-impenn aċċettat mill-Kummissjoni.

<sup>(1)</sup> GU L 176, 30.6.2016, p. 55.

<sup>(2)</sup> GU L 176, 30.6.2016, p. 21.

<sup>(3)</sup> Ir-Regolament ta' Implimentazzjoni tal-Kummissjoni (UE) 2019/244 tal-11 ta' Frar 2019 li jimponi dazju kompensatorju definittiv fuq l-importazzjonijiet ta' bijodizil li joriġinaw mill-Argentina (GU L 40, 12.2.2019, p. 1).

<sup>(4)</sup> Id-Deċiżjoni ta' Implimentazzjoni tal-Kummissjoni (UE) 2019/245 tal-11 ta' Frar 2019 li taċċetta offerti ta' impenn wara l-impożizzjoni ta' dazji kumpensatorji definittivi fuq l-importazzjonijiet ta' bijodizil li joriġinaw fl-Argentina (GU L 40, 12.2.2019, p. 71).

<sup>(5)</sup> Ir-Regolament ta' Implimentazzjoni tal-Kummissjoni (UE) 2023/592 tas-16 ta' Marzu 2023 li jemenda r-Regolament ta' Implimentazzjoni (UE) 2019/244 li jimponi dazju kompensatorju definittiv fuq l-importazzjonijiet ta' bijodizil li joriġinaw mill-Argentina (ara l-paġna 51 ta' dan il-Ġurnal Uffiċjali).

IDDEĊIEDIET KIF ĠEJ:

*Artikolu 1*

1. L-Artikolu 1 tad-Deċizzjoni ta' Implimentazzjoni (UE) 2019/245 huwa emendat kif ġej:

"L-Arġentina	Oleaginosa Moreno Hermanos S.A.C.I.F.I. y A	Prodott u mibjugħ minn Oleaginosa Moreno Hermanos S.A.C.I.F.I. y A lill-ewwel kljent indipendenti fl-Unjoni li jaġixxi bhala importatur.	C497"
--------------	---	--	-------

huwa sostitwit bi

"L-Arġentina	Viterra Argentina S.A.	Magħmul u mibjugħ minn Viterra Argentina S.A. lill-ewwel kljent indipendenti fl-Unjoni li jaġixxi bhala importatur.	C497".
--------------	------------------------	---	--------

2. Il-kodiċi addizzjonali TARIC C497 li qabel kien attribwit lil Oleaginosa Moreno Hermanos S.A.C.I.F.I. y A għandu japplika għal Viterra Argentina S.A., mill-1 ta' Lulju 2022. Kwalunkwe dazju definittiv imħallas fuq l-importazzjonijiet ta' prodotti manifatturati u mibjugħa minn Viterra Argentina S.A. soġġett għall-impenn offrut mill-kumpanija u aċċettat bid-Deċizzjoni ta' Implimentazzjoni (UE) 2019/245 fir-rigward ta' Oleaginosa Moreno Hermanos S.A.C.I.F.I. y A għandu jithallas lura jew jinhafer f'konformità mal-leġiżlazzjoni doganali applikabbli.

*Artikolu 2*

Din id-Deċizzjoni għandha tidhol fis-seħh l-ghada tal-jum tal-pubblikazzjoni tagħha f'Il-Ġurnal Ufficjali tal-Unjoni Ewropea.

Magħmul fi Brussell, is-16 ta' Marzu 2023.

*Għall-Kummissjoni*  
*Il-President*  
Ursula VON DER LEYEN